



## ПОКЛОНЕНИЕ ПРЕД ГРОБОТ НА СВЕТИ КИРИЛ ВО РИМ ВО 1994 ГОДИНА

*Светите рамноапостоли Кирил и Методиј Солунски , какоистински столбови на христијанската култура во Европа, собено го задолжија македонскиот, но и сите словенски*

*Н ароди, чии историски патишта значајно беа одбележани од дел светите браќа. Секогаш кога станува збор за нив, мора да се нагласи дека нивниот суштински придонес треба да го гледаме најмалку*

**во два подеднакво важни контекста.**

Од една страна, создавањето на писмото и раѓањето на првите преводи на библиски и богослужбени текстови на разбирлив словенски јазик, што денес претставува фундамент на целата словенска култура, писменост и образование. Од друга страна, автентичниот подвижнички и спасоносен живот во Бога на светите Кирил и Методиј и нивните најблиски ученици, нешто на кое науката не обрнува доволно внимание, а кое, сепак, низ вековите го одредува карактеристичниот образец на македонскиот светител.

Имајќи предвид дека за византолозите и археолозите гробот на свети Методиј се уште претставува своевидна загатка, во последните децении на дваесеттиот век гробот на свети Кирил во базиликата на свети Климент Римски во Рим разбирливо предизвикува постојан интерес и во пошироките кругови на современото македонско општество и помеѓу архијереите, свештенослужителите и верните чеда на Македонската православна црква.

Секоја година на 24 мај, државно-црковна делегација од Македонија патува на поклонение на гробот на свети Кирил, каде што на достоин начин се чествува споменот на светителот и неговото дело.

Така, и во последниве десетина години овие чествувања веќе традиционално се продолжуваат. Еве и прилика да се запознаеме како проследија и тие средби во последнава деценија.





☐☐ Пишува: СЛАВЕ☐ КАТИН